

I

(Riżoluzzjonijiet, rakkomandazzjonijiet u opinjonijiet)

RAKKOMANDAZZJONIJIET

IL-KUNSILL

RAKKOMANDAZZJONI TAL-KUNSILL

tat-22 ta' April 2013

dwar it-twaqqif ta' Garanzija għaż-Żgħażaġh

(2013/C 120/01)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 292 tiegħu,

Wara li kkunsidra l-proposta mill-Kummissjoni Ewropea,

Billi:

- (1) L-investment tal-lum fil-kapital uman taż-żgħażaġh Ewropej iwassal għal benefiċċji fit-tul u jikkontribwixxi għal tkabbir ekonomiku sostenibbli u inkluziv. L-Unjoni tkun tista' tibbenefika b'mod shih mill-benefiċċji kollha ta' forza tax-xogħol attiva, innovattiva u tas-sengħa, filwaqt li tevita l-ispejjeż enormi ta' żgħażaġh li la jkunu qed jaħdmu, la jedukaw ruhhom u lanqas jitharrġu ("NEETs"), li bhalissa jammontaw għal 1,2 % tal-PGD.
- (2) Iż-żgħażaġh intlaqtu partikolarment hażin matul il-krizi. Huma vulnerabbli minhabba l-perijodi ta' tranzizzjoni li għaddejnin minnhom fil-hajja, in-nuqqas ta' esperjenza professjonali, minhabba li kultant ma jkunux edukati u mharrġa biżżejjed, minhabba li l-kopertura ta' harsien soċjali tagħhom spiss tkun wahda limitata, minhabba l-aċċess ristrett għal riżorsi finanzjarji, u l-kundizzjonijiet tax-xogħol prekarji. In-nisa żgħażaġh aktar hemm ċans li jintlaqtu minn paga baxxa u minn impjiegi prekarji, filwaqt li l-ġenituri żgħażaġh, primarjament l-ommijiet żgħażaġh, ikunu neqsin minn miżuri ta' bilanċ xieraq bejn il-hajja u x-xogħol. Barra minn hekk, xi żgħażaġh huma fi żvantaġġ partikolari jew fir-riskju li jiġu diskriminati. Għalhekk hemm bżonn ta' miżuri ta' sostenn xierqa, filwaqt li tiġi rikonossuta r-responsabbiltà individwali taż-żgħażaġh biex isibu rotta għal attività ekonomika.
- (3) Jeżistu 7,5 miljun NEETs madwar l-Unjoni, li jirrappreżentaw 12,9 % ta' żaġħażaġh Ewropej (ta' età bejn il-15 u l-24 sena). Hafna ma għandhomx iktar minn edukazzjoni sekondarja u jkunu haġru kmieni mill-

edukazzjoni u mit-taħriġ. Barra minn hekk, hafna huma migranti jew ġejjin minn kuntesti żvantaġġati. It-terminu "NEETs" ikopri s-sottogruppi varji ta' żgħażaġh bi htigijiet differenti.

- (4) 30,1 % tan-nies qiegħda taht l-età ta' 25 sena fl-Unjoni illhom qiegħda għal aktar minn 12-il xahar. Barra minn dan, hemm għadd dejjem ikbar ta' żgħażaġh li ma jfittxux ix-xogħol attivament, hekk li jistgħu jibqgħu mingħajr appoġġ strutturali fejn tidhol l-integrazzjoni mill-ġdid fis-suq tax-xogħol. Ir-riċerka turi li l-qgħad fost iż-żgħażaġh jista' jhalli effetti permanenti, bħal riskju ikbar li l-persuna tispicċa qiegħda fil-futur, qligħ inqas fil-futur, telf ta' kapital uman, it-trażmissjoni minn ġenerazzjoni għal oħra tal-faqar, jew inqas motivazzjoni li dak li jkun jibni familja, sitwazzjonijiet li lkoll jikkontribwixxu għal xejriet demografici negattivi.
- (5) It-terminu "Garanzija għaż-Żgħażaġh" jirreferi għas-sitwazzjoni fejn iż-żgħażaġh jirċievu offerta ta' xogħol ta' kwalità tajba, edukazzjoni kontinwa, apprendistat jew taħriġ fi żmien erba' xhur minn meta jispiċċaw qiegħda jew minn meta jwaqqfu l-edukazzjoni formali. Offerta għal edukazzjoni kontinwa tista' thaddan ukoll programmi ta' taħriġ ta' kwalità li jwasslu għal kwalifika vokazzjonali rikonossuta.
- (6) Garanzija għaż-Żgħażaġh tikkontribwixxi għal tlieta mill-miri tal-istrategija Ewropa 2020, jiġifieri li 75 % tal-firxa tal-età bejn l-20 u l-64 sena jrid ikollhom xogħol, li r-rati ta' tluq bikri mill-iskola għandhom ikunu taht l-10 %, u li mill-inqas 20 miljun persuna għandhom jinharġu mill-faqar u mill-eskluzjoni soċjali.
- (7) Il-linji gwida għall-politiki dwar ix-xogħol tal-Istati Membri, adottati mill-Kunsill fid-Deċizzjoni tiegħu 2010/707/UE ⁽¹⁾ tal-21 ta' Ottubru 2010, b'mod partikolari l-linji gwida 7 u 8, jappellaw lill-Istati Membri biex

(1) ĠU L 308, 24.11.2010, p. 46.

jippromovu l-integrazzjoni taż-żgħażaġh fis-suq tax-xogħol u biex jgħinu uhom, b'mod partikolari lin-NEETs, b'kooperazzjoni mal-imsieħba soċjali, biex isibu impjeg inizzjali, jiksbu esperjenza tax-xogħol, jew aktar opportunitajiet ta' edukazzjoni u taħriġ, inklużi apprendistati, u biex jintervjenu malajr meta ż-żgħażaġh jitolfu x-xogħol.

- (8) Sa mill-2005, meta adotta l-linji gwida għal-linji politiċi dwar l-impjegji tal-Istati Membri permezz tad-Deċiżjoni 2005/600/KE⁽¹⁾ tat-12 ta' Lulju 2005, il-Kunsill qabel li "kull persuna qiegħda tiġi offruta bidu ġdid qabel ma tilhaq is-sitt xhur ta' qgħad fil-każ ta' żgħażaġh". Permezz tad-Deċiżjoni 2008/618/KE tal-15 ta' Lulju 2008 dwar il-linji gwida għal-linji politiċi dwar l-impjegji tal-Istati Membri⁽²⁾, il-Kunsill naqqas il-perijodu ta' żmien għal "mhux aktar tard minn erba' xhur" għaż-żgħażaġh li jitolqu mill-iskola kmieni.
- (9) Fir-riżoluzzjoni tiegħu tas-6 ta' Lulju 2010 dwar il-promozzjoni tal-aċċess taż-żgħażaġh għas-suq tax-xogħol, it-tisħih tal-istejnt ta' min jitharreg, tal-internship u l-apprendistat⁽³⁾, il-Parlament Ewropew talab lill-Kummissjoni u lill-Kunsill biex johorġu b'Garanzija Ewropea għaż-Żgħażaġh li tassigura d-dritt ta' kull żaġ-żuġh fl-Unjoni li jiġi offrut impjeg, apprendistat, taħriġ addizzjonali jew xogħol u taħriġ ikkombinati wara massimu ta' erba' xhur qiegħed.
- (10) Fil-Komunikazzjoni tagħha "Żgħażaġh fl-Azzjoni" tal-15 ta' Settembru 2010, il-Kummissjoni heġġet lill-Istati Membri biex jintroduċu Garanziji għaż-Żgħażaġh, li l-implimentazzjoni tagħhom sa issa kienet limitata ferm. Din ir-Rakkomandazzjoni għandha ssahħah u ttenni l-hteġa li l-Istati Membri jkomplu jahdmu għal dan l-għan, filwaqt li jgħinu wkoll fit-tfassil, fl-implimentazzjoni u fl-evalwazzjonijiet ta' skemi ta' Garanziji għaż-Żgħażaġh.
- (11) Fil-konkluzjonijiet tiegħu tas-17 ta' Ġunju 2011 dwar "il-promozzjoni tal-impjegji taż-żgħażaġh għall-kisba tal-oġġettivi Ewropa 2020", tal-Kunsill stieden lill-Istati Membri biex jintervjenu rapidament billi joffru aktar edukazzjoni, taħriġ (mill-ġdid) jew miżuri ta' attivazzjoni għan-NEETs, inkluż ukoll lil min jitlaq kmieni mill-iskola. Dan iservi l-għan li daww in-nies jerġġhu jidhlu lura fl-ambitu tal-edukazzjoni, tat-taħriġ jew fis-suq tax-xogħol fl-iqsar żmien possibbli u jnaqqsu r-riskju ta' faqar u ta' esklużjoni soċjali. Il-Kunsill irrikonoxxa li s-segmentazzjoni tas-suq tax-xogħol jista' jkollha effetti sfavorevoli fuq iż-żgħażaġh, u stieden lill-Istati Membri biex jindirizzaw dan it-tip ta' segmentazzjoni.
- (12) Ir-Rakkomandazzjoni tal-Kunsill tat-28 ta' Ġunju 2011 dwar linji politiċi sabiex jitnaqqas it-tluq bikri mill-iskejjel⁽⁴⁾ hija kkonċentrata fuq l-iżvilupp ta' politiki msejsa fuq l-evidenza, komprensivi u transsettorjali li jinkludu miżuri biex jirbhu lura lil min jitlaq kmieni mill-iskola u biex isahhu r-rabta bejn is-sistemi tal-edukazzjoni u tat-taħriġ u s-settur tal-impjegji. Fit-tnejn tal-baġit tal-2012, il-Parlament Ewropew appoġġa dak l-approċċ u talab lill-Kummissjoni biex timplimenta azzjoni preparatorja biex issostni l-istabbiliment ta' Garanziji għaż-Żgħażaġh fl-Istati Membri.
- (13) Fil-Pakkett dwar l-impjegji, propost fil-Komunikazzjoni tagħha tat-18 ta' April 2012 "Lejn irkupru li jwassal għall-holqien abbundanti ta' impjegji", il-Kummissjoni appellat għall-mobilizzazzjoni attiva min-naħa tal-Istati Membri, tal-imsieħba soċjali u ta' partijiet interessati oħra biex jirrispondu għall-isfidi tal-Unjoni fil-preżent fejn jidhlu l-impjegji, u b'mod partikolari l-qgħad fost iż-żgħażaġh. Il-Kummissjoni enfasizzat l-ikbar potenzjal għall-generazzjoni tal-impjegji tal-ekonomija ekoloġika, tas-sahħa u l-kura soċjali, u tas-setturi tal-informazzjoni u t-teknoloġija tal-komunikazzjoni ICT, u għal dak il-għan harġet tliet pjanijiet ta' azzjoni li jakkompanjawha biex ikun hemm segwitu tagħhom. Sussegwentement, fil-Komunikazzjoni tagħha tal-10 ta' Ottubru 2012 dwar Industrija Ewropea Aktar b'Sahħitha għat-Tkabbir u l-Irkupru Ekonomiku, il-Kummissjoni enfasizzat ukoll sitt oqsma prijoritarji promettenti għall-innovazzjoni industrijali li jikkontribwixxu għat-tranżizzjoni lejn ekonomija baxxa fil-karbonju u effiċjenti fir-riżorsi. Fil-Pakkett dwar l-impjegji, il-Kummissjoni enfasizzat ukoll li t-trawwim ta' mhux intraprenditorjali, id-disponibbiltà akbar ta' sostenn lil servizzi għall-ftuħ ta' negozju u ta' mikrofinanzjament, kif ukoll l-istabbiliment ta' skemi li jikkonvertu l-benefiċċji tal-qgħad f'għotjiet għall-ftuħ ta' negozju jkollhom rwol importanti anki għaż-żgħażaġh. Barra minn hekk, il-Pakkett dwar l-impjegji ppropoza l-użu ta' sussidji tal-pagi biex tingħata spinta fejn jidhlu l-ingaġġar ta' haddiema ġodda u t-tnaqqis tar-rata fiskali (prinċipalment il-kontribuzzjoni tas-sigurtà soċjali mill-impjegaturi) hekk li jiddied ix-xogħol u jkun hemm riformi bilancjati fil-leġiżlazzjoni dwar il-harsien tal-impjegji, affarijiet li l-koll jistgħu jgħinu liż-żgħażaġh biex ikollhom aċċess għal impjegji ta' kwalità.
- (14) Fir-riżoluzzjoni tiegħu tal-24 ta' Mejju 2012 dwar l-Inizjattiva għall-Opportunitajiet taż-Żgħażaġh, il-Parlament Ewropew heġġet lill-Istati Membri biex jiehdu miżuri konkreti u fil-pront fil-livell nazzjonali biex jiżguraw li iż-żgħażaġh ikollhom xogħol, edukazzjoni jew taħriġ (mill-ġdid) diċenti fi żmien erba' xhur minn meta johorġu mill-iskola. Il-Parlament Ewropew enfasizza li jehtieg li l-iskema ta' Garanziji taż-Żgħażaġh ittejjeb b'mod effettiv is-sitwazzjoni tan-NEETs u twassal biex gradwalment tingheleb il-problema tal-qgħad fost iż-żgħażaġh fl-Unjoni.
- (15) Fil-Konkluzjonijiet tiegħu tad-29 ta' Ġunju 2012, il-Kunsill Ewropew heġġet lill-Istati Membri biex iżidu l-isforzi biex jtkattar ix-xogħol fost iż-żgħażaġh, bi "l-għan li sa ffit xhur wara li johorġu mill-iskola, iż-żgħażaġh jirċievu offerta ta' xogħol ta' kwalità tajba, edukazzjoni kontinwa, apprendistat jew taħriġ". Il-Kunsill ikkonkluda wkoll li daww il-miżuri jistgħu jiġu sostnuti mill-Fond Soċjali Ewropew u li l-Istati Membri għandhom jużaw il-possibilitajiet ta' ffinanzjar ta' sussidji għal reklutaġġ temporanju minn dak il-Fond.

(1) ĠU L 205, 6.8.2005, p. 21.

(2) ĠU L 198, 26.7.2008, p. 47.

(3) ĠU C 351 E, 2.12.2011, p. 29.

(4) ĠU C 191, 1.7.2011, p. 1.

- (16) Il-Komunikazzjoni tal-Kummissjoni tal-20 ta' Novembru 2012 dwar "Nikkunsidraw l-edukazzjoni mill-Ġdid: Ninvestu fil-hiliet għal eziti soċjoekonomiċi ahjar" tipprovdi l-kontribuzzjoni tal-Unjoni għal dak ix-xogħol minn perspettiva edukattiva. Din telabora l-kwistjonijiet ewlenin marbuta mar-riforma u l-effiċjenza tas-sistemi tal-edukazzjoni u t-taħriġ; biex il-hiliet disponibbli jiġu allinjati mal-htigijiet tas-suq tax-xogħol, kemm tal-lum u kemm tal-gejjieni, biex ikunu stimolati toroq miftuħa u flessibbli ta' tagħlim u biex jiġi promoss sforz kollaborattiv fost il-partijiet interessati kollha, inkluż dak tal-finanzjament.
- (17) Fir-Rakkomandazzjoni tiegħu tal-20 ta' Diċembru 2012, dwar il-validazzjoni tat-tagħlim mhux formali u informali ⁽¹⁾, il-Kunsill irrakkomanda li l-Istati Membri għandhom jistabbilixxu, sa mhux aktar tard mill-2018, skont iċ-ċirkostanzi u l-ispeċifitàjiet nazzjonali, u kif iqisu xieraq, arrangamenti għall-validazzjoni tat-tagħlim mhux formali u informali.
- (18) Fil-Komunikazzjoni tagħha tat-28 ta' Novembru 2012 dwar l-Istharrig Annwali dwar it-Tkabbir tal-2013, il-Kummissjoni enfazzjat li l-Istati Membri għandhom jiggarantixxu li ż-żgħażaġh jgħaddu mill-iskola għall-post tax-xogħol, kif ukoll li jiżviluppaw u jimplimentaw Garanziji għaż-Żgħażaġh li permezz tagħhom dawk li taht l-età ta' 25 sena jinghataw offerta ta' xogħol, edukazzjoni kontinwa, apprendistat jew taħriġ fi żmien erba' xhur minn meta johorġu mill-iskola jew minn meta jispicċaw qieghda.
- (19) Fil-Konkluzjonijiet tal-Qafas Finanzjarju Pluriennali tat-8 ta' Frar 2013, il-Kunsill Ewropew iddecieda li johloq Inizjattiva favur l-impjiegi taż-Żgħażaġh li tammonta għal EUR 6 biljun għall-perijodu 2014-2020 biex issostni l-miżuri stabbiliti fil-Pakkett għall-Impjiegi taż-Żgħażaġh propost mill-Kummissjoni fil-5 ta' Diċembru 2012 u, partikolarment, biex issostni l-Garanzija għaż-Żgħażaġh.
- (20) Il-Garanzija għaż-Żgħażaġh għandha tiġi implimentata minn skema li tikkonsisti minn miżuri ta' sostenn, u għandha tkun waħda li tqis iċ-ċirkostanzi nazzjonali, reġjonali u lokali. Dawk il-miżuri għandhom ikunu bbażati fuq sitt linji ewlenin: il-bini ta' approċċi bbażati fuq is-shubijiet, interventi u attivazzjoni fil-pront, miżuri ta' sostenn li jippermettu l-integrazzjoni fis-suq tax-xogħol, l-użu tal-Fondi tal-Unjoni, il-valutazzjoni u t-titjib kontinwu tal-iskema, u l-implimentazzjoni rapida tagħha. Bħala tali, dawn għandhom l-għan li jipprevjenu l-hruġ bikri mill-iskola, li jrawmu l-impjegabbiltà u li jneħhu l-ostakli prattiċi għax-xogħol. Jistgħu jiġu appoġġati mill-Fondi tal-Unjoni u għandhom jiġu sorveljati u mtejba kontinwament.
- (21) Il-koordinazzjoni effettiva u s-shubijiet fl-oqsma ta' politika (ix-xogħol, l-edukazzjoni, iż-żgħażaġh, l-affarijiet

soċjali, eċċ.) huma kruċjali biex ikun hemm qabza fl-opportunitajiet ta' xogħol, ta' apprendistati u ta' taħriġ ta' kwalità.

- (22) L-iskemi ta' Garanzija għaż-Żgħażaġh għandhom iqisu d-diversità tal-Istati Membri u l-punti ta' tluq differenti tagħhom, fir-rigward tal-livelli tal-qgħad fost iż-żgħażaġh, il-qafas istituzzjonali, u l-kapaċità tad-diversi atturi tas-suq tax-xogħol. Għandhom iqisu wkoll sitwazzjonijiet differenti fejn jidhlu l-baġits pubbliċi u r-restrizzjonijiet finanzjarji b'rabta mal-allokkazzjoni tar-riżorsi. Fl-Istharrig Annwali dwar it-Tkabbir tal-2013, il-Kummissjoni tikkunsidra li, fejn hu possibbli, għandhom jinghataw prijorità u jiġu msahha l-investimenti fl-edukazzjoni, u dan filwaqt li tiġi żgurata l-effiċjenza ta' tali nefqa. Trid tinghata attenzjoni partikolari wkoll liż-żamma jew lir-rinfurzar tal-kopertura u tal-effettività tas-servizzi tax-xogħol u tal-politiki dwar forza tax-xogħol attiva, bħalma huma t-taħriġ għal min hu bla xogħol u l-iskemi ta' Garanzija għaż-Żgħażaġh. L-istabbiliment ta' skemi bħal dawn għandu sinifikat fit-tul, iżda jinhass ukoll il-bżonn ta' azzjoni immedjata biex tindirizza l-effetti drammatiċi li l-kriżi ekonomika qed ikollha fuq is-suq tax-xogħol,

B'DAN JIRRAKKOMANDA LI L-ISTATI MEMBRI:

1. Jiżguraw li ż-żgħażaġh kollha taht l-età ta' 25 sena jirċievu offerta ta' xogħol ta' kwalità tajba, edukazzjoni kontinwa, apprendistat jew taħriġ fi żmien erba' xhur minn meta jrsiru qieghda jew minn meta jwaqqfu l-edukazzjoni formali.

Meta jfasslu din l-iskema ta' Garanzija għaż-Żgħażaġh, l-Istati Membri għandhom jikkunsidraw il-kwistjonijiet globali bħalma hu l-fatt li ż-żgħażaġh ma humiex grupp omoġenju jhabbat wiċċu mal-istess ambjent soċjali, kif ukoll il-prinċipji ta' obbligu reċiproku u l-htieġa li jkun indirizzat ir-riskju ta' cikli ta' inattività.

Il-punt tat-tluq biex titwassal il-Garanzija għaż-Żgħażaġh lil żgħażuġh għandu jkun ir-registrazzjoni ma' servizz għall-impjiegi, u għal dawk in-NEETs li mhumiex irregistrati ma' servizz għall-impjiegi, l-Istati Membri għandhom jiddefinixxu punt tat-tluq korrispondenti biex titwassal il-Garanzija għaż-Żgħażaġh fl-istess qafas ta' żmien ta' erba' xhur.

L-iskemi ta' Garanzija għaż-Żgħażaġh għandhom ikunu bbażati fuq il-linji gwida li ġejjin, skont iċ-ċirkostanzi nazzjonali, reġjonali u lokali u jqisu s-sess tal-individwu u d-diversità taż-żgħażaġh fil-mira:

Tfassil ta' approċċi bbażati fuq is-shubijiet

2. Jidentifikaw l-awtorità pubblika rilevanti u responsabbli mill-istabbiliment u l-immaniġġjar tal-iskema ta' Garanzija għaż-Żgħażaġh u mill-koordinazzjoni ta' shubiji fil-livelli u s-setturi kollha. Fejn mhux possibbli, għal raġunijiet kostituzzjonali, għal Stat Membru li jidentifika awtorità pubblika waħda biss, l-awtoritajiet pubbliċi rilevanti se jiġu identifikati, waqt li n-numru tagħhom jinżamm kemm jista' jkun baxx u jiġi identifikat punt ta' kuntatt waħdieni biex jikkomunikaw mal-Kummissjoni dwar l-implimentazzjoni tal-Garanzija għaż-Żgħażaġh.

⁽¹⁾ ĠU C 398, 22.12.2012, p. 1.

3. Jaċċertaw li ż-żgħażaġh ikollhom aċċess għall-informazzjoni kollha dwar is-servizzi u l-appoġġ disponibbli billi tissahħah il-kooperazzjoni bejn is-servizzi tax-xogħol, dawk li jagħtu pariri dwar il-karrieri, l-istituzzjonijiet tal-edukazzjoni u t-taħriġ u s-servizzi ta' appoġġ liż-żgħażaġh, u billi jintużaw b'mod shiħ il-kanali tal-informazzjoni rilevanti kollha.
4. Isahħu s-shubijiet bejn min iħaddem u l-atturi rilevanti tas-suq tax-xogħol (is-servizzi tal-impjiegi, livelli differenti tal-gvern, it-trejdjunjins u s-servizzi taż-żgħażaġh) sabiex jitkattru l-opportunitajiet ta' xogħol, ta' apprendistati u ta' taħriġ għaž-żgħażaġh.
5. Jiżviluppaw shubijiet bejn is-servizzi tax-xogħol pubbliċi u privati, istituzzjonijiet tal-edukazzjoni u t-taħriġ, is-servizzi ta' gwida għall-karrieri u servizzi taż-żgħażaġh speċjalizzati oħra (organizzazzjonijiet mhux governattivi, ċentri taż-żgħażaġh u assoċjazzjonijiet) li jghinu biex irattbu l-qabza mill-qghad, l-inattività jew l-edukazzjoni għax-xogħol.
6. Jiżguraw l-involvement attiv tal-imsieħba soċjali fil-livelli kollha f'dak li hu tfassil u implimentazzjoni ta' politiki li għandhom iż-żgħażaġh fil-mira tagħhom u jippromwovu sinerġiji fost l-inizjattivi tagħhom biex ikunu żviluppatti skemi ta' apprendistat u taħriġ.
7. Jiżguraw il-konsultazzjoni jew l-involvement taż-żgħażaġh u/jew l-organizzazzjonijiet taż-żgħażaġh fit-tfassil u l-iżvilupp ulterjuri tal-iskema ta' Garanzija għaž-Żgħażaġh sabiex jifasslu servizzi li jaqdu l-ħtiġijiet tal-benefiċjarji, u biex dawn l-istess rappreżentanti jkunu jistgħu jaġixxu bhala multiplikaturi fattivitajiet ta' sensibilizzazzjoni.

Intervent u attivazzjoni bikrija

8. Jiżviluppaw strateġiji ta' komunikazzjoni effettiva biex jilhqqu ż-żgħażaġh, inklużi kampanji ta' informazzjoni u ta' sensibilizzazzjoni, bil-ghan li dawn jiġu identifikati mis-servizzi tal-impjiegi u jiġu rreġistrati magħhom, u hekk ikun possibbli li dawn jiffukaw fuq iż-żgħażaġh vulnerabbli li jiffaċċjaw hafna ostakli (bhall-eskluzjoni soċjali, il-faqar jew d-diskriminazzjoni) u n-NEETs, u dan filwaqt li jqisu l-isfondi differenti tagħhom (b'mod partikolari minhabba l-faqar, xi diżabbiltà, edukazzjoni baxxa jew minoranza etnika/familji migranti).
9. Sabiex jappoġġaw aħjar liż-żgħażaġh, u biex jindirizzaw il-potenzjal ta' nuqqas ta' għarfien dwar l-offerti eżistenti, għandhom iqisu li jistabbilixxu punti ċentrali (focal points) komuni, jiġifieri organizzazzjoni li tiżgura l-koordinazzjoni bejn l-istituzzjonijiet kollha u l-organizzazzjonijiet ikkonċernati, b'mod partikolari mal-awtorità pubblika responsabbli mill-immaniġġar tal-iskema ta' Garanzija għaž-Żgħażaġh, sabiex tkun tista' tinqasam informazzjoni dwar żgħażaġh li jkunu harġu mill-iskola, b'mod partikolari dwar dawk li jkunu fir-riskju li ma jsibux impjeg jew li ma jidhlux fedukazzjoni jew taħriġ kontinwu.
10. Jippermettu lis-servizzi tax-xogħol, flimkien mal-ishab l-oħra li jappoġġaw liż-żgħażaġh, li minn kmieni jipprovdu gwida personalizzata u ppjanar ta' azzjoni individwali, inklużi skemi ta' appoġġ individwali mfassla apposta, ibbażati fuq il-prinċipju tal-obbligu reċiproku fi stadju bikri u

segwitu kontinwu bil-ghan li jipprevjenu tluq bikri u jiżguraw progress lejn edukazzjoni u taħriġ jew impjeg.

Miżuri ta' sostenn għall-integrazzjoni fis-suq tax-xogħol

Titjib tal-hiliet

11. Joffru liż-żgħażaġh b'hiliet baxxi u lil dawk li johorġu kmieni mill-iskola mogħdijiet biex jaqdbu t-triq lura għall-edukazzjoni u t-taħriġ, jew biex jattendu programmi ta' edukazzjoni li jagħtuhom ċans iehor, programmi li joffru ambjenti ta' taġħlim li jirrispondu għall-bżonnijiet speċifiċi tagħhom u li jippermettulhom jiksbu l-kwalifika li tilfu.
12. Jiżguraw li miżuri imwassla fil-kuntest ta' skema ta' Garanzija għaž-Żgħażaġh li fil-mira tagħha jkun hemm it-tishih tal-hiliet u l-kompetenzi, jghinu biex jiġu indirizzati d-diskrepanzi bejn il-hiliet li jesigi s-suq tax-xogħol u dawk li hemm disponibbli u biex tibda tiġi sodisfatta d-domanda tas-suq.
13. Jiżguraw li l-isforzi biex jikbru l-hiliet u l-kompetenzi jkunu jinkludu l-hiliet diġitali/fl-ICT. Jippromwovu l-istatus ta' għarfien u kompetenzi professjonali billi jiżguraw li l-curricula u ċ-ċertifikazzjonijiet tal-ICT ikunu jikkonformaw mal-istandards u li jkunu rikonnoxuti internazzjonalment.
14. Jinkoraġġixxu lill-iskejjel, inklużi ċ-ċentri tat-taħriġ vokazzjonali, u lis-servizzi tal-impjiegi, jippromwovu u jipprovdu gwida kontinwa liż-żgħażaġh dwar l-intraprenditorija u x-xogħol għal rashom, inkluż permezz ta' korsijiet fl-intraprenditorija.
15. Jimplimentaw ir-Rakkomandazzjoni tal-20 ta' Diċembru 2012 dwar il-validazzjoni tat-taġħlim mhux formali u informali.

Miżuri relatati mas-suq tax-xogħol

16. Meta rilevanti, inaqqsu l-ispejjeż tax-xogħol mhux marbuta mal-pagi sabiex jagħtu spinta lill-prospettivi ta' reklutaġġ fost iż-żgħażaġh.
17. Jużaw sussidji mmirati u mfassla sew għall-pagi u r-reklutaġġ biex iheggu lil min iħaddem johloq opportunitajiet godda għaž-żgħażaġh, bħal apprendistati, taħriġ jew pjazzament tax-xogħol, partikolarment għal dawk l-aktar imbiegħda mis-suq tax-xogħol, u dan f'konformità mar-regoli applikabbli għall-ghajnuna mill-Istat.
18. Jippromwovu l-mobbiltà tax-xogħol billi liż-żgħażaġh jagħmluhom konxji minn offerti għal impjiegi, apprendistati u taħriġ u mis-sostenn disponibbli f'oqsma, reġjuni u pajjiżi differenti, pereżempju permezz ta' servizzi u skemi li jinkoraġġixxu lin-nies jiċċaqilqu u jahdmu fl-Unjoni. Jiżguraw li jkun disponibbli appoġġ adegwat biex iż-żgħażaġh jiġu meghjuna jsibu xogħol f'qasam iehor jew fi Stat Membru iehor adattati għall-ambjent ġdid tagħhom.
19. Izidu s-servizzi ta' appoġġ għal min jibda negozju, u jżidu l-għarfien tal-opportunitajiet u l-perspettivi possibbli u l-perspettivi marbuta ma' xogħol għal rashom, inkluż permezz ta' kooperazzjoni aktar mill-qrib bejn is-servizzi tax-xogħol, l-appoġġ lin-negozji u l-fornituri (mikro)finanzjarji.

20. Isahhu l-mekkaniżmi biex jattivaw mill-ġdid liż-żagħżagħ li jitolqu minn skemi ta' attivazzjoni u li ma jibqax ikollhom access għall-benefiċċji.

Użu tal-Fondi tal-Unjoni

21. Jagħmlu l-aħjar użu, u użu b'mod shiħ, mill-istrumenti ta' finanzjament tal-Politika ta' Koeżjoni, fil-perijodu li jmiss 2014-2020, biex isostnu l-istabbiliment ta' skemi għall-Garanzija għaż-Żgħażagħ, fejn adatt għaċ-ċirkostanzi nazzjonali. Biex jintlaħaq dan l-għan, jiżguraw li tinghata l-prijorità misthoqqa u li r-riżorsi korrispondenti jkunu allokati għas-sostenn tal-ffassil u tal-implimentazzjoni tal-miżuri relatati mal-istabbiliment ta' skemi għall-Garanzija għaż-Żgħażagħ, inklużi l-possibbiltajiet ta' finanzjament mill-Fond Soċjali Ewropew tas-sussidji għar-reklutaġġ fil-mira. Barra minn hekk, jagħmlu użu massimu mill-finanzjament li jkun għad hemm disponibbli mill-perijodu ta' pprogrammar 2007-2013.

22. Fil-kuntest tat-thejija għall-perijodu 2014-2020, fil-Kuntratt tas-Shubija jagħtu l-attenzjoni xierqa lill-objettivi speċifiċi marbuta mal-implimentazzjoni tal-iskemi ta' Garanzija għaż-Żgħażagħ fejn adatt għaċ-ċirkostanzi nazzjonali, u fil-programmi ta' operat tagħhom jiddeskrivu l-azzjonijiet li jkunu se jiġu sostnuti skont il-prijoritajiet ta' investment rilevanti tal-Fond Soċjali Ewropew, b'mod partikolari dawk marbuta mal-integrazzjoni sostenibbli tan-NEETs fis-suq tax-xogħol u mal-appoġġ lill-intraprendituri żgħażagħ u lill-intrapriżi soċjali u l-kontribut rispettiv tagħhom għall-objettivi speċifiċi.

23. Fejn eliġibbli, jagħmlu użu shiħ u ottimu tal-Inizjattiva favur l-Impjiegi taż-Żgħażagħ biex tiġi implimentata l-Garanzija għaż-Żgħażagħ.

Valutazzjoni u titjib kontinwu tal-iskemi

24. Jissorveljaw u jevalwaw il-miżuri kollha taht l-iskemi ta' Garanzija għaż-Żgħażagħ, hekk li jkunu jistgħu jiġu żviluppatti aktar politiki msejsa fuq l-evidenza u l-interventi jkunu jistgħu jiġu żviluppatti abbażi ta' x'jahdem, fejn u għaliex, tant li jkun żgur u-żgħur u-żgħur tar-riżorsi u r-redditu pożittiv fuq l-investment. Iżommu stampa aġġornata ta' kemm ikun gie allokat finanzjament għall-istabbiliment u l-implimentazzjoni tal-Garanzija għaż-Żgħażagħ, b'mod partikolari mill-programmi operattivi tal-Politika ta' Koeżjoni.

25. Jippromwov u attivitajiet ta' tagħlim reċiproku fil-livell nazzjonali, reġjonali u lokali bejn il-partijiet kollha involuti fil-ġlieda kontra l-qgħad fost iż-żgħażagħ, u dan biex jitjeb it-ffassil u t-twassil tal-iskemi ta' Garanzija għaż-Żgħażagħ fil-gejjieni. Meta rilevanti, jagħmlu użu shiħ mir-riżultati tal-proġetti appoġġati matul l-azzjoni preparatorja dwar l-iskemi ta' Garanzija għaż-Żgħażagħ.

26. Isahhu l-kapaċitajiet ta' dawk kollha interessati, inklużi s-servizzi tal-impjieg rilevanti, involuti fit-ffassil, fil-implimentazzjoni u fl-evalwazzjoni tal-iskemi ta' Garanzija għaż-Żgħażagħ, sabiex jiġu eliminati l-ostakli interni u esterni marbuta mal-politika u mal-mod kif dawk l-iskemi jiġu żviluppatti.

Implimentazzjoni ta' skemi ta' Garanzija għaż-Żgħażagħ

27. Jimplimentaw skemi ta' Garanzija għaż-Żgħażagħ mill-aktar fis possibbli. Fir-rigward tal-Istati Membri li qed jesperjenzaw l-aktar diffikultajiet baġitarji severi u rati oghla ta' NEETs jew ta' qgħad taż-żgħażagħ, tista' titqies ukoll l-implimentazzjoni gradwali.

28. Jiżguraw li l-iskemi ta' Garanzija għaż-Żgħażagħ ikunu integrati sew fil-programmi kofinanzjati tal-Unjoni tal-gejjieni, preferibbilment sa mill-bidu tal-Qafas Finanzjarju Pluriennali 2014-2020. Meta jimplimentaw l-iskemi ta' Garanzija għaż-Żgħażagħ, l-Istati Membri jistgħu jibbenefikaw mill-Inizjattiva favur l-Impjiegi taż-Żgħażagħ.

B'DAN JIRRAKKOMANDA LI L-KUMMISSJONI:

Finanzjament

1. Thegġegħ lill-Istati Membri biex jagħmlu l-aħjar użu mill-Fond Soċjali Ewropew, skont il-prijoritajiet ta' investment rilevanti tal-Fond Soċjali Ewropew għall-perijodu ta' pprogrammar ta' bejn l-2014 u l-2020, u l-Inizjattiva favur l-Impjiegi taż-Żgħażagħ, fejn applikabbli, biex isostnu l-istabbiliment u l-implimentazzjoni ta' skemi ta' Garanzija għaż-Żgħażagħ bhala strument ta' politika biex jiġġieldu u jipprevjenu l-qgħad fost iż-żgħażagħ u l-eskluzjoni soċjali.

2. Issostni l-hidma fuq l-ippogrammar skont il-Fondi tal-Unjoni għal Qafas Strateġiku Komuni (il-Fond Soċjali Ewropew, il-Fond Ewropew għall-Iżvilupp Reġjonali, il-Fond ta' Koeżjoni, il-Fond Agrikolu Ewropew għall-Iżvilupp Rurali, il-Fond Ewropew għall-Affarijiet Marittimi u tas-Sajd), inkluż permezz ta' tagħlim bejn il-pari, attivitajiet ta' networking u assistenza teknika.

Prassi tajba

3. Tagħmel użu shiħ mill-possibbiltajiet tal-Programm il-ġdid dwar il-Bidla Soċjali u l-Innovazzjoni biex jingabru eżempji ta' prassi tajba dwar l-iskemi ta' Garanzija għaż-Żgħażagħ fil-livell nazzjonali, reġjonali u lokali.

4. Tuża l-Programm għat-Tagħlim Reċiproku tal-Istrateġija Ewropea dwar l-Impjiegi biex tinkoraġġixxi lill-Istati Membri jaqsmu bejniethom l-esperjenzi tagħhom u jiskambjaw il-prassi tajba.

Monitoraġġ

5. Tkompli tissorvelja u tirrapporta regolarment dwar l-iżviluppi marbuta mad-disinn, l-implimentazzjoni u r-riżultati tal-iskemi tal-Garanzija għaż-Żgħażagħ bhala parti mill-programm annwali tan-Netwerk Ewropew tas-Servizzi tal-Impjieg Pubbliku. Tiżgura li l-Kumitat tal-Impjiegi jiġi informat f'dak ir-rigward.

6. Tissorvelja l-implimentazzjoni tal-iskemi tal-Garanzija għaż-Żgħażagħ skont din ir-Rakkomandazzjoni permezz tas-sorveljanza multilaterali tal-Kumitat tal-Impjiegi fil-qafas tas-Semestru Ewropew, u tanalizza l-impatt tal-politiki fis-seħh, u tindirizza, fejn ikun il-lok, rakkomandazzjonijiet speċifiċi għall-pajjiżi lill-Istati Membri, abbażi tal-linji gwida għall-politika dwar l-impjiegi tal-Istati Membri.

Aktar għarfien

7. Tappoġġa l-attivitajiet li jqajmu għarfien dwar l-istabbiliment ta' Garanzija għaż-Żgħażaġh fl-Istati Membri, billi tuża l-Portal Ewropew taż-Żgħażaġh u tikkoordina b'mod partikolari mal-kampanji ta' informazzjoni tiegħu.

Magħmul fil-Lussemburgu, it-22 ta' April 2013.

Għall-Kunsill
Il-President
S. COVENEY
